

Brussell, 31 ta' Mejju 2017
(OR. en)

9496/17

Fajl Interistituzzjonali:
2012/0299 (COD)

SOC 415
GENDER 13
ECOFIN 440
DRS 36
CODEC 882

RAPPORT

minn:	Presidenza
lil:	Kumitat tar-Rappreżentanti Permanenti / Kunsill
Nru. dok. preċ.:	6874/17 SOC 160 GENDER 8 ECOFIN 164 DRS 7 CODEC 302
Nru dok. Cion:	16433/12 SOC 943 COMPET 708 DRS 130 CODEC 2724
Suġġett:	Proposta għal Direttiva tal-Parlament Ewropew u tal-Kunsill dwar it-titjib tal-bilanċ bejn is-sessi fost diretturi ta' kumpanniji elenkati f'borża u miżuri relatati - Rapport ta' Progress

I. INTRODUZZJONI

Fl-14 ta' Novembru 2012, il-Kummissjoni adottat proposta għal Direttiva tal-Parlament Ewropew u tal-Kunsill dwar it-titjib tal-bilanċ bejn is-sessi fost diretturi ta' kumpanniji elenkati f'borża u miżuri relatati.

Bil-għan li tindirizza l-problema serja tar-rappreżentazzjoni baxxa tan-nisa fit-tehid ta' deċizjonijiet ekonomiċi fl-ogħla livell, id-Direttiva proposta tistabbilixxi għan kwantitattiv għall-proporzjon tas-sess sottorappreżentat fuq il-bordijiet ta' kumpanniji elenkati ta' 40% sal-2020 (sal-2018 fil-każ ta' imprizi pubbliċi). Il-kumpanniji jkunu obbligati li jaħdmu għal dak il-għan, fost l-oħrajn, billi jintroduċu regoli proċedurali dwar l-għażla u l-hatra ta' membri mhux eżekuttivi tal-bord.

Kumpanniji li ma jkunux laħqu l-mira ta' 40% jkollhom ikomplu japplikaw ir-regoli procedurali, kif ukoll jispjegaw liema miżuri jkunu ħadu u beħsiebhom jieħdu sabiex jilħquha. Għal Stati Membri li jagħzlu li japplikaw l-objettiv *kemm* għal diretturi eżekuttivi *kif ukoll* għal dawk mhux eżekuttivi, tapplika mira aktar baxxa (33%).

Il-parlamenti nazzjonali ta' DK, NL, PL, SE, UK, u waħda miż-żewġ kmamar tal-Parlament ta' CZ (il-Kamra tad-Deputati) ressqo opinjonijiet raġunati fi żmien tmien ġimgħat minn meta tressqet il-proposta tal-Kummissjoni, fejn allegaw li ma kinitx tikkonforma mal-prinċipju ta' sussidjarjetà.¹

Il-Kumitat Ekonomiku u Soċjali Ewropew adotta l-opinjoni tiegħu fit-13 ta' Frar 2013.²

Il-Kumitat tar-Regġuni adotta l-opinjoni tiegħu fit-30 ta' Mejju 2013.³

Il-Parlament Ewropew adotta l-pożizzjoni tiegħu fl-ewwel qari fl-20 ta' Novembru 2013.⁴

F'dan l-istadju d-delegazzjonijiet kollha għandhom riżervi ta' skrutinju ġenerali dwar il-proposta; UK u FR għandhom riżervi ta' skrutinju parlamentari; u CZ, DK, SK, SI u LV għandhom riżervi ta' skrutinju lingwistiku.

¹ Ma kien meħtieġ l-ebda rieżami tal-proposta min-naħa tal-Kummissjoni, peress li l-limitu ta' terz stipulat fl-Artikolu 7 tal-Protokoll 2 TUE ma ntlahaqx.

² ĠU C 133, 9.5.2013, p. 68.

³ ECOS-V-039.

⁴ P7_TA(2013)0488 Rodi Kratsa-Tsagaropoulou (PPE/EL) serviet ta' Relatur għall-Kumitat FEMM, u Evelyn Regner (S&D/AT) għall-Kumitat JURI.

II. IL-HIDMA TAL-KUNSILL TAHT IL-PRESIDENZA MALTIJA

Billi l-proposta ma kinitx tqiegħdet fuq l-aġenda tal-Kunsill minn Diċembru 2015, il-Presidenza Maltija ddeċidiet li kien wasal iż-żmien għal evalwazzjoni. Barra minn hekk, il-Presidenza kienet konxja mill-fatt li, filwaqt li hemm kunsens wiesa' fl-Ewropa dwar il-ħtieġa li jittejjeb il-bilanċ bejn is-sessi fit-teħid ta' deċiżjonijiet, b'mod partikolari fl-isfera ekonomika u fl-oġġla livell, il-progress għadu miexi bil-mod u mhuwiex uniformi fl-UE kollha. B'hekk f'April 2016, fl-UE kollha kemm hi, 23% biss tal-membri tal-bordijiet tal-ikbar kumpanniji elenkati pubblikament, u 7% biss tal-presidenti tal-bordijiet, kienu nisa.⁵

Fil-laqgħa tiegħu tal-15 ta' Marzu 2017, il-Grupp ta' Hidma dwar Kwistjonijiet Soċjali eżamina sett ta' suggerimenti ta' abbozzar tal-Presidenza (dok. 6874/17) li segwiet mill-qrib it-test li kien ġie diskuss fil-Kunsill EPSCO fis-7 ta' Diċembru 2015.⁶ B'mod partikolari, il-klawsola ta' flessibilità stipulata fl-Artikolu 4b tippermetti lill-Istati Membri jsegwu l-għanijiet tad-Direttiva b'mezzi tal-għażla tagħhom stess u jissospendu l-ħtiġijiet proċedurali tad-Direttiva, dment li huma jkunu diġà ħadu miżuri ugwalment effettivi jew kisbu progress li jersaq qrib l-oġġettivi kwantitattivi stabbiliti fid-Direttiva. Bil-ħsieb li l-flessibilità tiġi kkombinata ma' ċertezza legali massima, l-Artikolu 4b(1a) jiddefinixxi tliet xenarji possibbli li bil-liġi għandhom jitqiesu bħala li jggarantixxu "effettività ugwali" għall-perijodu sal-31 ta' Diċembru 2024.⁷ Barra minn hekk, skont il-kondizzjonijiet speċifikati fl-Artikolu 4b(2), l-Istati Membri jistgħu jkomplu s-sospensjoni tal-ħtiġijiet proċedurali tad-Direttiva lil hinn mill-2024.

⁵ http://ec.europa.eu/justice/gender-equality/gender-decision-making/database/business-finance/supervisory-board-board-directors/index_en.htm

⁶ 14343/15.

⁷ Ara wkoll in-noti ta' spjegazzjoni li jinsabu fid-dokumenti 14562/14 u 13942/15.

Bidliet introdotti mill-Presidenza Maltija

Fid-dawl taż-żmien li diġà għadda matul id-diskussjonijiet fil-Kunsill, il-Presidenza aġġustat il-kalendarju ta' implimentazzjoni, id-dati fil-mira, l-iskadenzi għar-rappurtar u l-klawsola ta' estinzjoni b'żieda ta' sentejn.⁸ B'hekk id-Direttiva kif inhi abbozzata bħalissa tesigi li l-Istati Membri jiżguraw li l-kumpanniji elenkati jkollhom l-għan li jiksbu, sal-31 ta' Diċembru 2022 (minflok sal-2020), l-objettiv li l-membri tas-sess sottorappreżentat ikollhom mill-inqas 40% tal-pożizzjonijiet ta' diretturi mhux eżekuttivi, kif ukoll l-objettiv li l-membri tas-sess sottorappreżentat ikollhom mill-inqas 33% tal-pożizzjonijiet kollha ta' direttur, inkluż kemm diretturi eżekuttivi kif ukoll dawk mhux eżekuttivi. (Ara l-Artikolu 4 u l-Premessi 22, 24a u 26)

Il-kalendarju ta' implimentazzjoni ġie adattat mill-Presidenza b'tali mod li s-sospensjonijiet ibbażati fuq l-Artikolu 4b jiskadu fil-31 ta' Diċembru 2024 (minflok fl-2022) sakemm ma jiġux issodisfati ċerti kondizzjonijiet. Jekk il-kondizzjonijiet ma jiġux issodisfati, l-Istati Membri jkollhom jiżguraw l-applikazzjoni tal-htigijiet proċedurali li jinsabu fl-Artikolu 4a b'effett mit-30 ta' Settembru 2025 (minflok mill-2023). (Ara l-Artikolu 4b.) L-istess bidla fid-data saret ukoll fl-Artikolu 4c dwar objettivi kwantitattivi individwali li għandhom jiġu stabbiliti minn kumpanniji elenkati li mhumiex soġġetti għall-objettivi stipulati fl-Artikolu 4. (Ara l-Artikolu 4c.)

Bl-istess loġika, il-Presidenza ssuġġeriet li l-Kummissjoni tintalab tibda tirrapporta dwar l-applikazzjoni tad-Direttiva fl-31 ta' Diċembru 2026 (minflok fl-2024). (Ara l-Artikolu 9.) Finalment, il-klawsola ta' estinzjoni ġiet riveduta b'tali mod li d-Direttiva tiskadi fil-31 ta' Diċembru 2033 (minflok fl-2031). (Ara l-Artikolu 10.)

L-abbozz ta' Direttiva kif abbozzat mill-ġdid mill-Presidenza Maltija huwa anness ma' dan ir-rapport.

⁸ Il-Presidenza għamlet ukoll xi bidliet tekniċi żgħar li ma tawx lok għal reazzjonijiet.

III POŻIZZJONIJIET TAD-DELEGAZZJONIJIET

Il-maġġoranza tad-delegazzjonijiet appoġġaw il-proposta u kienu lesti jaċċettaw it-test tal-Presidenza. Madankollu, oħrajn ma setgħux jappoġġaw l-abbozz ta' Direttiva, b'mod partikolari fuq il-bażi li ma jirrispettax il-prinċipji tas-sussidjarjetà u l-proporzjonalità.

Barra minn hekk, delegazzjoni waħda indikat li hija kellha diffikultajiet rigward il-bażi legali proposta mill-Kummissjoni. Ir-rappreżentant tal-Kummissjoni afferma mill-ġdid il-fehma tiegħu li l-Artikolu 157(3) kien jikkostitwixxi bażi legali xierqa.

IV KONKLUŻJONI

Filwaqt li fil-prinċipju d-delegazzjonijiet kollha huma favur li jittejjeb il-bilanċ bejn is-sessi fuq il-bordijiet tal-kumpanniji, għadd ta' delegazzjonijiet jkomplu jippreferu l-miżuri nazzjonali (jew miżuri mhux vinkolanti fil-livell tal-UE) filwaqt li oħrajn jappoġġaw legislazzjoni mifruxa mal-UE kollha. Ser ikunu meħtieġa aktar ħidma u riflessjoni politika qabel ma jkun jista' jintlaħaq kompromess.

Proposta għar-

DIRETTIVA TAL-PARLAMENT EWROPEW U TAL-KUNSILL
dwar it-titjib tal-bilanċ bejn is-sessi fost diretturi mhux eżekuttivi ta' kumpanniji elenkati
f'borża, u miżuri relatati

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 157(3) tiegħu,

Wara li kkunsidraw il-proposta mill-Kummissjoni Ewropea,

Wara t-trażmissjoni tal-abbozz tal-att leġislattiv lill-Parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew,⁹

Filwaqt li jaġixxu skont il-proċedura leġislattiva ordinarja,

Billi:

⁹ ĠU C , , p. .

- (1) L-ugwaljanza bejn in-nisa u l-irġiel hija wieħed mill-valuri ta' bażi u l-għanijiet ewlenin tal-Unjoni skont l-Artikolu 2 u l-Artikolu 3(3) tat-Trattat dwar l-Unjoni Ewropea (TUE). Skont it-termini tal-Artikolu 8 tat-Trattat dwar il-Funzjonament tal-Unjoni Ewropea (TFUE), l-Unjoni għandha tfittex li telimina l-inugwaljanzi, u li tippromwovi l-ugwaljanza, bejn l-irġiel u n-nisa fl-attivitajiet kollha tagħha. L-Artikolu 157(3) tat-Trattat hu l-bażi legali speċifika għall-adozzjoni ta' miżuri tal-Unjoni mmirati biex tiġi żgurata l-applikazzjoni tal-prinċipju tal-opportunitajiet indaqs u t-trattament ugwali tal-irġiel u n-nisa fi kwistjonijiet tal-impjiegi u x-xogħol.
- (2) Ir-rwol li l-prinċipju ta' azzjoni pożittiva jista' jkollu biex tintlaħaq ugwaljanza effettiva bejn in-nisa u l-irġiel fil-prattika huwa rikonoxxut fl-Artikolu 157(4) TFUE u fl-Artikolu 23 tal-Karta tad-Drittijiet Fundamentali tal-Unjoni Ewropea (il-Karta), li jipprovdi li l-ugwaljanza bejn in-nisa u l-irġiel jeħtieġ li tiġi żgurata fl-oqsma kollha u li l-prinċipju tal-ugwaljanza ma jistax jimpedixxi li jinżammu jew jiġu adottati miżuri maħsuba biex jagħtu vantaġġi speċifiċi lis-sess sottorappreżentat.
- (3) Ir-Rakkomandazzjoni tal-Kunsill 84/635/KEE¹⁰ rakkomandat li l-Istati Membri jieħdu passi biex jiżguraw li l-azzjoni pożittiva tinkludi, sa fejn possibbli, azzjonijiet li għandhom effett fuq il-partecipazzjoni attiva tan-nisa fil-korpi fejn jittieħdu d-deċiżjonijiet. Ir-Rakkomandazzjoni tal-Kunsill 96/694/KE¹¹ rakkomandat li l-Istati Membri jinkoraġġixxu lis-settur privat biex iżid il-preżenza tan-nisa fil-livelli kollha tat-teħid tad-deċiżjonijiet, b'mod partikolari permezz tal-adozzjoni, jew fi hdan il-qafas, ta' pjanijiet ta' ugwaljanza u programmi ta' azzjoni pożittiva.

¹⁰ Ir-Rakkomandazzjoni tal-Kunsill 84/635/KEE tat-13 ta' Diċembru 1984 dwar il-promozzjoni ta' azzjoni pożittiva għan-nisa (ĠU L 331, 19.12.1984, p. 34).

¹¹ Ir-Rakkomandazzjoni tal-Kunsill 96/694/KE tat-2 ta' Diċembru 1996 dwar is-sehem bilanċjat tan-nisa u l-irġiel fil-proċess ta' teħid ta' deċiżjonijiet (ĠU L 319, 10.12.1996, p.11).

- (4) F'dawn l-aħħar snin, il-Kummissjoni pprezentat diversi rapporti li janalizzaw is-sitwazzjoni dwar id-diversità tas-sessi fit-teħid tad-deċiżjonijiet ekonomiċi. Hija inkoraġġiet kumpanniji elenkati fil-borża fl-Unjoni biex iżidu n-numru ta' nisa fuq il-bordijiet tagħhom b'miżuri awtoregulatorji u sabiex jagħmlu impenji volontarji konkreti f'dak ir-rigward. Fl-2010, fil-Komunikazzjoni tagħha intitolata "Impenn imsahhaħ għall-Ugwaljanza bejn in-Nisa u l-Irġiel - Karta f'Issem il-Mara", il-Kummissjoni enfasizzat li n-nisa għad ma għandhomx aċċess sħiħ għall-qsim tas-setgħa u t-teħid tad-deċiżjonijiet fil-hajja politika u ekonomika u rriafferma l-impenn tagħha li tuża l-poteri tagħha biex tippromwovi rappreżentazzjoni aktar ġusta tan-nisa u l-irġiel f'pożizzjonijiet ta' responsabbiltà. It-titjib tal-bilanċ bejn is-sessi fit-teħid tad-deċiżjonijiet gie definit mill-Komunikazzjoni tal-Kummissjoni intitolata "Strateġija għall-ugwaljanza bejn in-nisa u l-irġiel 2010-2015" bħala wieħed mill-kompiti prijoritarji tagħha.
- (5) Fl-2011, il-Kunsill adotta l-Patt Ewropew għall-Ugwaljanza bejn is-Sessi (2011-2020), li jirrikonoxxi li l-politiki tal-ugwaljanza bejn is-sessi huma vitali għat-tkabbir ekonomiku, il-prosperità u l-kompetittività, jirriafferma l-impenn tiegħu li jagħlaq id-distakk bejn is-sessi bil-ħsieb li jintlaħqu l-oġettivi tal-Istrateġija Ewropa 2020, speċjalment fi tliet oqsma ta' rilevanza kbira għall-ugwaljanza bejn is-sessi, jiġifieri l-impjiegi, l-edukazzjoni u l-inkluzjoni soċjali, u jhegġeg azzjoni għall-promozzjoni tal-partecipazzjoni ugwali tan-nisa u l-irġiel fit-teħid tad-deċiżjonijiet fil-livelli kollha u fl-oqsma kollha, sabiex isir użu sħiħ mit-talent kollu disponibbli.
- (6) Il-Parlament Ewropew, fir-risoluzzjoni tiegħu ta' Lulju 2011 dwar in-nisa u t-tmexxija tan-negozju, hegġeg lill-kumpanniji biex jilhqu l-limitu kritiku ta' sehem femminili ta' 30% fil-korpi tal-ġestjoni sal-2015 u 40% sal-2020. Huwa stieden lill-Kummissjoni biex, jekk il-passi meħuda mill-kumpanniji u mill-Istati Membri jinstabu li huma inadegwati, tipproponi leġislazzjoni sal-2012, inkluzi kwoti. Il-Parlament Ewropew tenna dik is-sejha għal-leġislazzjoni fir-risoluzzjoni tiegħu tat-13 ta' Marzu 2012 dwar l-ugwaljanza bejn in-nisa u l-irġiel fl-Unjoni.
- (7)

(8)

(9)

(10) L-Ewropa għandha riżerva kbira ta' nisa kwalifikati. It-titjib tal-bilanċ bejn is-sessi fuq il-bordijiet tal-kumpanniji huwa essenzjali biex isir użu aktar effiċjenti mill-kapital uman eżistenti, li huwa essenzjali għall-indirizzar tal-isfidi demografiċi tal-Unjoni. Barra minn hekk, huwa rikonoxxut b'mod ġenerali li l-preżenza tan-nisa fuq il-bordijiet ittejjeb il-governanza korporattiva u bosta studji wrew li teżisti korrelazzjoni pożittiva bejn id-diversità tas-sessi fl-ogħla livell tal-manigment u l-prestazzjoni finanzjarja u l-profittabilità ta' kumpannija. Minkejja evidenza tal-impatt ta' benefiċċju tal-bilanċ bejn is-sessi fuq il-kumpanniji nfushom u għall-ekonomija b'mod ġenerali, u minkejja l-legislazzjoni eżistenti tal-Unjoni li tipprojbixxi d-diskriminazzjoni fuq il-bażi tas-sess u azzjonijiet fil-livell tal-Unjoni li jinkoraġġixxu l-awtoregolamentazzjoni, in-nisa għadhom ferm inqas mill-irġiel fl-ogħla korpi tat-tehid tad-deċiżjonijiet tal-kumpanniji madwar l-Unjoni. Fis-settur privat u speċjalment f'kumpanniji elenkati, dan l-iżbilanċ bejn is-sessi huwa partikolarment sinifikanti u akut.

(10a) L-indikatur ċentrali tal-Kummissjoni dwar ir-rappreżentazzjoni tas-sessi fuq bordijiet korporattivi juri li l-proporzjon ta' nisa involuti fit-tehid ta' deċiżjonijiet kummerċjali tal-ogħla livell jibqa' baxx ħafna. Skont ir-Rapport tal-Kummissjoni dwar l-Ugwaljanza bejn in-Nisa u l-Irġiel fl-2015, in-nisa jirrappreżentaw medja ta' 22.7% tal-membri tal-bordijiet tad-diretturi fl-akbar kumpanniji elenkati pubblikament, 6.5% biss tal-presidenti, u 4.3% tal-uffiċjali kapijiet eżekuttivi.

- (10b) L-Istrateġija Ewropa 2020 għal Tkabbir Intelliġenti, Sostenibbli u Inkluziv irrikonoxxiet li ż-żieda fil-parteciġazzjoni tan-nisa fis-suq tax-xogħol hija prekondizzjoni għat-tishiġ tat-tkabbir u għall-indirizzar tal-isfidi demografiċi fl-Ewropa. L-Istrateġija stabbiliet mira ewlenija li tintlaħaq rata ta' impjegi ta' 75% għan-nisa u l-irġiel ta' bejn l-20 u l-64 sena sal-2020, li tista' tintlaħaq biss jekk ikun hemm impenn ċar favur l-ugwaljanza bejn is-sessi u sforz imsaħħaħ biex jiġu indirizzati l-ostakoli kollha għall-parteciġazzjoni tan-nisa fis-suq tax-xogħol. Il-kriżi ekonomika reċenti enfasizzat il-ħtieġa dejjem tiżdied tal-Unjoni li tistrieħ fuq l-għarfien, il-kompetenza u l-innovazzjoni u li tagħmel użu shiġ mir-rizerva ta' talent disponibbli. Li tittejjeb il-parteciġazzjoni tan-nisa fit-teħid ta' deċiżjonijiet ekonomiċi, b'mod partikolari fuq il-bordijiet tal-kumpanniji, huwa mistenni li jkollu effett residwu pożittiv fuq l-impjeg ta' nisa fil-kumpanniji kkonċernati u fl-ekonomija kollha.
- (11) Il-proporzjon tan-nisa fuq il-bordijiet tal-kumpanniji miexi 'l quddiem bil-mod ħafna, b'żieda annwali medja ta' 1.0 punti perċentwali biss matul l-aħħar snin. Ir-rata ta' titjib varjat fl-Istati Membri u wasslet għal riżultati diverġenti ħafna. Ġie nnotat progress ħafna iktar sinifikanti fl-Istati Membri fejn ġew introdotti miżuri vinkolanti. Dik id-diverġenza x'aktarx li tiżdied minħabba l-approċċi differenti ħafna biex tiġi żgurata rappreżentazzjoni aktar bilanċjata tan-nisa u l-irġiel fuq il-bordijiet. Għalhekk, l-Istati Membri huma mħegġa jikkondividu informazzjoni dwar il-miżuri effettivi meħuda u l-politiki adottati fil-livell nazzjonali, u biex jiskambjaw l-aħjar prattiki, bil-għan li jiġi appoġġat il-progress madwar l-Unjoni biex tinkiseb rappreżentazzjoni aktar bilanċjata tan-nisa u l-irġiel fuq il-bordijiet tal-kumpanniji.

(12)

- (13) In-nuqqas attwali ta' trasparenza fil-proċedura tal-għażla u l-kriterji ta' kwalifika għall-pożizzjonijiet fuq il-bordijiet fil-biċċa l-kbira tal-Istati Membri jirrappreżenta ostakolu sinifikanti għal aktar diversità tas-sessi fost il-membri tal-bordijiet u jaffettwa b'mod negattiv kemm il-karrieri u l-libertà tal-moviment tal-kandidati għall-bordijiet, kif ukoll id-deċiżjonijiet tal-investituri. Dan in-nuqqas ta' trasparenza jwaqqaf lil kandidati potenzjali għal pożizzjonijiet fuq il-bordijiet milli japplikaw għal bordijiet fejn il-kwalifiki tagħhom ikunu l-aktar meħtieġa u milli jikkontestaw deċiżjonijiet ta' ħatra li jiddiskriminaw bejn is-sessi, u b'hekk ifixkel il-moviment hieles tagħhom fi hdan is-suq intern. Min-naħa l-oħra, l-investituri jkollhom strateġiji differenti ta' investment li jirrikjedu informazzjoni marbuta wkoll mal-għarfien espert u l-kompetenza tal-membri tal-bordijiet. Aktar trasparenza fil-kriterji dwar il-kwalifiki u l-proċedura tal-għażla għall-membri tal-bordijiet tippermetti lill-investituri jevalwaw aħjar l-istrateġija kummerċjali tal-kumpannija u li jieħdu deċiżjonijiet infurmati.
- (14) Filwaqt li din id-Direttiva ma għandhiex l-għan li tarmonizza l-ligijiet nazzjonali dwar il-proċessi tal-għażla u l-kriterji ta' kwalifika għall-pożizzjonijiet fuq il-bordijiet fid-dettall, l-introduzzjoni ta' ċerti standards minimi fir-rigward tar-rekwizit li l-kumpanniji elenkati mingħajr rappreżentazzjoni bbilanċjata tas-sessi jagħżlu kandidati għal elezzjoni jew ħatra għall-postijiet ta' diretturi mhux eżekuttivi fuq il-bażi ta' valutazzjoni komparattiva oġġettiva tal-kwalifiki tagħhom f'termini ta' adegwatezza, kompetenza u prestazzjoni professjonali hija meħtieġa għat-titjib tal-bilanċ bejn is-sessi. Hija biss miżura fuq il-livell tal-Unjoni li tista' effettivament tgħin biex ikunu żgurati kondizzjonijiet kompetittivi ugwali madwar l-Unjoni u jiġu evitati komplikazzjonijiet prattiċi fil-ħajja tan-negozju.

(15)

- (16) Għalhekk l-Unjoni għandha timmira li żżid il-preżenza ta' nisa fuq il-bordijiet tal-kumpanniji, kemm sabiex jissahhu t-tkabbir ekonomiku u l-kompetittività tal-kumpanniji Ewropej kif ukoll biex tintlaħaq ugwaljanza effettiva bejn is-sessi fis-suq tax-xogħol. Dan l-għan għandu jintlaħaq permezz ta' rekwiżiti minimi dwar l-azzjoni pożittiva fil-forma ta' miżuri vinkolanti bil-għan li jintlaħaq objettiv kwantitattiv għall-kompożizzjoni bejn is-sessi tal-bordijiet ta' kumpanniji elenkati, fid-dawl tal-fatt li l-Istati Membri u pajjiżi oħra li għażlu dan il-metodu jew metodu simili kisbu l-aħjar riżultati fl-iżgurar ta' rappreżentazzjoni iktar bilanċjata tan-nisa u l-irġiel f'pożizzjonijiet ta' teħid ta' deċizzjonijiet ekonomiċi.
- (17) Kumpanniji elenkati f'boroz għandhom importanza ekonomika, viżibilità u impatt partikolari fis-suq kollu kemm hu. Dawn il-kumpanniji jistabilixxu standards għall-ekonomija usa' u l-prattiki tagħhom jista' jiġi mistenni li jiġu segwiti minn tipi oħra ta' kumpanniji. In-natura pubblika tal-kumpanniji elenkati tiġġustifika li huma jiġu rregolati aktar fl-interess pubbliku.
- (17a) Il-miżuri previsti f'din id-Direttiva għandhom japplikaw għal kumpanniji elenkati, li huma definiti bħala kumpanniji li għandhom l-uffiċċju registrat tagħhom fi Stat Membru u li l-ishma tagħhom huma ammessi għan-negozju f'suq regolat fis-sens tad-Direttiva 2004/39/KE tal-Parlament Ewropew u tal-Kunsill,¹² fi Stat Membru wiehed jew aktar. Din id-Direttiva ma taffettwax il-leġislazzjoni eżistenti dwar l-iddeterminar tas-sede ta' kumpannija elenkata.
- (17b) Għall-finijiet tal-implimentazzjoni ta' din id-Direttiva, l-Istat Membru kompetenti biex jirregola l-kwistjonijiet skont din id-Direttiva għandu jkun l-Istat Membru li fih il-kumpannija elenkata inkwistjoni jkollha l-uffiċċju registrat tagħha, iktar milli l-Istat Membru li fuq is-suq regolat tiegħu l-kumpannija elenkata tinnegozja l-ishma tagħha. Il-liġi applikabbli għandha tkun il-liġi tal-Istat Membru li fih il-kumpannija elenkata għandha l-uffiċċju registrat tagħha.

¹² Id-Direttiva 2004/39/KE tal-Parlament Ewropew u tal-Kunsill tal-21 ta' April 2004 dwar is-swieq fl-istrumenti finanzjarji (ĠU L 145, 30.4.2004, p. 1).

- (18) Din id-Direttiva ma għandhiex tapplika għal intraprizi żgħar u ta' daqs medju (SMEs), kif definiti mir-Rakkomandazzjoni tal-Kummissjoni 2003/361/KE tas-6 ta' Mejju 2003 dwar id-definizzjoni ta' intraprizi mikro, żgħar u ta' daqs medju¹³.
- (19) Hemm diversi sistemi tal-istrutturi tal-bordijiet għal kumpanniji elenkati fl-Istati Membri, u d-distinzjoni prinċipali hi bejn sistema b'żewġ livelli b'kemm bord maniġerjali kif ukoll bord superviżorju ('sistema b'żewġ livelli') u sistema unitarja li tikkombina l-funzjonijiet tal-maniġment u tas-sorveljanza f'bord uniku ('sistema b'livell wieħed'). Jeżistu wkoll sistemi mħallta, li jinvolvu aspetti taż-żewġ sistemi jew li jagħtu lill-kumpanniji għażla bejn mudelli differenti. Din id-Direttiva għandha tapplika għas-sistemi kollha tal-bordijiet fl-Istati Membri.
- (20) Is-sistemi kollha tal-bordijiet jiddistingwu, *de jure* jew *de facto*, bejn id-diretturi eżekuttivi, li huma involuti fil-ġestjoni ta' kuljum tal-kumpannija, u d-diretturi mhux eżekuttivi li mhumiex involuti fil-ġestjoni ta' kuljum, iżda jwettqu funzjoni superviżorja. Din id-Direttiva timmira biex ittejjeb il-bilanċ bejn is-sessi fost iż-żewġ kategoriji. Sabiex jinstab il-bilanċ ġust bejn il-htieġa li tiżdied id-diversità tas-sessi tal-bordijiet u l-htieġa li jiġi mminimizzat l-indhil fil-ġestjoni ta' kuljum ta' kumpannija, din id-Direttiva tagħmel distinzjoni bejn iż-żewġ kategoriji ta' Direttur.

¹³ ĠU L 124, 20.5.2003, p. 36.

- (21) L-objettivi kwantitattivi stipulati taħt din id-Direttiva għandhom japplikaw għad-diretturi mhux eżekuttivi kollha. F'bosta Stati Membri, ċertu proporzjon tad-diretturi mhux eżekuttivi jistgħu jew għandhom jinħatru jew jiġu eletti mill-ħaddiema tal-kumpannija u/jew mill-organizzazzjonijiet tal-impjegati skont il-liġi jew il-prattika nazzjonali. L-objettivi kwantitattivi għandhom japplikaw ukoll għal dawn id-diretturi. Madankollu, fid-dawl tal-fatt li xi diretturi mhux eżekuttivi huma r-rappreżentanti tal-impjegati, il-mezzi biex jiġi żgurat li dawn l-objettivi jintlaħqu għandhom jiġu definiti mill-Istati Membri kkonċernati, b'konsiderazzjoni xierqa għar-regoli speċifiċi għall-elezzjoni jew il-ħatra ta' rappreżentanti tal-impjegati kif stabbilit fil-leġislazzjoni tal-Istati Membri u jirrispetta l-libertà tal-votazzjoni fl-elezzjoni tar-rappreżentanti tal-impjegati. Minħabba d-differenzi fil-liġi nazzjonali dwar il-kumpanniji, dan għandu jinkludi l-possibilità għall-Istati Membri li japplikaw l-objettivi kwantitattivi separatament għar-rappreżentanti tal-azzjonisti u għar-rappreżentanti tal-impjegati.
- (22) Il-kumpanniji elenkati fl-Unjoni għandhom jimmiraw li jiksbu l-objettiv li jkollhom tal-inqas 40% ta' diretturi mhux eżekuttivi tas-sess sottorappreżentat mhux iktar tard mill-31 ta' Diċembru 2022. Alternattivament, billi l-kumpanniji elenkati għandhom jimmiraw li jżidu l-proporzjon tas-sess sottorappreżentat fil-pożizzjonijiet kollha tat-teħid tad-deċiżjonijiet, l-Istati Membri jistgħu jipprovdu li l-kumpanniji elenkati jistgħu jimmiraw li jiksbu l-objettiv li l-membri tas-sess sottorappreżentat ikollhom mill-inqas 33% tal-pożizzjonijiet kollha ta' diretturi, irrispettivament jekk humiex eżekuttivi jew mhux eżekuttivi. Dawn l-objettivi jikkonċernaw id-diversità globali bejn is-sessi fost id-diretturi u ma għandhomx ifixklu l-għażla konkreta ta' diretturi individwali minn riżerva wiesgħa ta' kandidati rġiel u nisa f'kull każ individwali. B'mod partikolari, din id-Direttiva ma teskludi ebda kandidati partikolari għal pożizzjonijiet ta' direttur, u lanqas ma timponi xi diretturi individwali fuq il-kumpanniji jew l-azzjonisti. Dan jirrispetta d-drittijiet tal-azzjonisti u l-libertà tal-vot fl-assemblea tal-azzjonisti. Id-deċiżjoni dwar il-membri tal-bord xierqa għalhekk tibqa' tal-kumpanniji u l-azzjonisti.

- (22a) Għal kumpanniji elenkati li għandhom l-uffiċċju registrat tagħhom fi Stat Membru li jkun ha miżuri li jipprevedu mezzi ugwalment effettivi biex tiġi zgurata rappreżentazzjoni aktar bilanċjata ta' nisa u rġiel fuq il-bordijiet ta' kumpanniji elenkati jew fejn ikun hemm evidenza ta' progress li jersaq qrib l-oġġettivi msemmija hawn fuq u fejn dak l-Istat Membru jkun iddeċieda li jissospendi l-applikazzjoni tal-Artikolu 4a, l-oġġettivi stabbiliti fl-Artikolu 4(1) għandhom jitqiesu li ntlahqu.
- (23)
- (24) Id-determinazzjoni tan-numru ta' pożizzjonijiet ta' direttur meħtieġa biex jintlaħqu l-oġġettivi tirrikjedi aktar speċifikazzjoni billi, minhabba d-daqs ta' bosta bordijiet, mhuwiex possibbli matematikament li jinkiseb is-sehem eżatt ta' 40% jew, fejn applikabbli, 33%. Għaldaqstant, in-numru ta' pożizzjonijiet fuq il-bordijiet meħtieġ biex jintlaħaq l-oġġettiv għandu jkun in-numru l-eqreb għal 40%, jew, fejn applikabbli, 33%, u fiż-żewġ każijiet għandu jkun inqas minn 50%.
- (24a) Billi li il-kompożizzjoni tas-sessi tal-forza tax-xogħol jista' jkollha impatt dirett fuq id-disponibbiltà ta' kandidati mis-sess sottorappreżentat, l-Istati Membri jistgħu jipprevedu li l-oġġettivi kwantitattivi dwar ir-rappreżentazzjoni tal-irġiel u n-nisa fost id-diretturi stabbiliti f'din id-Direttiva ma għandhomx japplikaw għal kumpanniji elenkati fejn il-membri tas-sess sottorappreżentat huma inqas minn 10% tal-impjegati. Kumpanniji bħal dawn għandhom madankollu jistabbilixxu l-oġġettivi kwantitattivi tagħhom rigward tar-rappreżentazzjoni bbilanċjata bejn iż-żewġ sessi fost il-pożizzjonijiet kollha ta' direttur u jimmiraw li jilhqu dawn l-oġġettivi sal-31 ta' Dicembru 2022.

- (25) Fil-kazistika tagħha dwar l-azzjoni pożittiva u l-kompatibbiltà tagħha mal-prinċipju tan-nondiskriminazzjoni abbażi ta' sess (issa stabbilit ukoll fl-Artikolu 21 tal-Karta), il-Qorti tal-Gustizzja tal-Unjoni Ewropea aċċettat li l-prijorità f'ċerti każijiet tista' tingħata lis-sess l-anqas irrappreżentat fl-għażla għal impjeg jew promozzjoni, sakemm il-kandidat mis-sess l-anqas irrappreżentat ikun ugwalment ikkwalifikat meta mqabbel mal-kompetitur tas-sess l-ieħor f'termini ta' adegwatezza, kompetenza u prestazzjoni professjonali, li l-prijorità ma tkunx awtomatika u bla kondizzjonijiet iżda tista' tiġi megħluba jekk raġunijiet speċifiċi għal kandidat individwali tas-sess l-ieħor ixaqilbu l-bilanċ favur dak il-kandidat, u li l-applikazzjoni ta' kull kandidat tkun soġġetta għal valutazzjoni oġġettiva li tapplika b'mod speċifiku l-kriterji tal-għażla kollha għall-kandidati individwali.¹⁴
- (26) Skont dik il-kazistika, l-Istati Membri għandhom jiżguraw li daww il-kumpanniji elenkati li fil-bordijiet tagħhom il-membri tas-sess sottorappreżentat għandhom inqas minn 40 % tal-pożizzjonijiet ta' direttur mhux eżekuttiv, jew inqas minn 33% tal-pożizzjonijiet kollha ta' direttur, rispettivament, iwettqu l-għażla tal-iktar kandidati kwalifikati għal elezzjoni jew ħatra għal daww il-pożizzjonijiet abbażi ta' analiżi komparattiva tal-kwalifiki tal-kandidati billi japplikaw kriterji ċari, ifformulati b'mod newtrali u li mhumiex ambigwi stabbiliti fil-bidu tal-proċess tal-għażla, bil-għan li jintlaħaq il-perċentwal imsemmi sa mhux aktar tard mill-31 ta' Diċembru 2022. Eżempji ta' tipi ta' kriterji ta' għażla li l-kumpanniji elenkati jistgħu japplikaw jinkludu esperjenza professjonali f'kompiti maniġerjali u/jew ta' superviżjoni, għarfien f'oqsma rilevanti speċifiċi bħall-finanzi, il-kontroll jew il-ġestjoni tar-riżorsi umani, it-tmexxija u ħiliet ta' komunikazzjoni u networking.
- (26a) Fi Stati Membri fejn ir-rekwiżiti relatati mal-proċess tal-għażla ta' kandidati huma applikabbli, il-kumpanniji li fil-bordijiet tagħhom il-membri tas-sess sottorappreżentat ikollhom tal-anqas 40% tal-pożizzjonijiet ta' direttur mhux eżekuttiv, jew tal-anqas 33% tal-pożizzjonijiet ta' direttur kollha, rispettivament, ma għandhomx ikunu obbligati jimplimentaw daww ir-rekwiżiti.

¹⁴ C-450/93 Kalanke [1995] Ġabra I-3051, C-409/95 Marschall [1997] Ġabra I-6363, C-158/97 Badeck [2000] Ġabra I-1875, C-407/98 Abrahamsson [2000] Ġabra I-5539.

- (27) Il-metodi tal-għażla tal-kandidati għall-ħatra jew elezzjoni għall-postijiet ta' diretturi jvarjaw minn Stat Membru għal ieħor u minn kumpannija għal oħra. Dawn jistgħu jinvolvu l-preselezzjoni ta' kandidati li jiġu pprezentati lill-assemblea tal-azzjonisti, pereżempju minn kumitat ta' nominazzjoni jew minn ditti ta' tiftix tal-eżekuttivi. Ir-rekwiziti dwar l-għażla tal-kandidati għandhom jintlaħqu fi stadju xieraq tal-proċess tal-għażla skont il-liġi nazzjonali u l-artikoli ta' assoċjazzjoni tal-kumpanniji elenkati kkonċernati, qabel l-elezzjoni ta' kandidat mill-azzjonisti, pereżempju meta tithejja lista mqassra. F'dan ir-rigward, din id-Direttiva tistabbilixxi biss l-istandards minimi għall-proċess tal-għażla ta' kandidati għall-ħatra jew elezzjoni għall-postijiet, li tagħmilha possibbli li jiġu applikati l-kondizzjonijiet stipulati mill-każistika tal-Qorti tal-Ġustizzja bil-għan li jintlaħaq l-oġġettiv ta' rappreżentazzjoni iktar bilanċjata ta' nisa u rġiel fil-bordijiet tal-kumpanniji elenkati. Din id-Direttiva tirrispetta d-drittijiet tal-azzjonisti u l-libertà tal-vot fl-assemblea tal-azzjonisti.
- (28) Fid-dawl tal-oġġettivi ta' din id-Direttiva, il-kumpanniji elenkati għandhom ikunu meħtieġa fuq talba ta' kandidat, li jinformaw lil dak il-kandidat bil-kriterji tal-kwalifiki li fuqhom l-għażla kienet ibbazata, il-valutazzjoni komparattiva oġġettiva tal-kandidati skont dawn il-kriterji u, fejn rilevanti, il-kunsiderazzjonijiet li xaqilbu l-bilanċ favur kandidat li mhux mis-sess l-inqas rappreżentat. Dan ir-rekwizit ta' informazzjoni jista' jimplika limitazzjoni għad-dritt għar-rispett għall-ħajja privata u l-protezzjoni ta' data personali li huwa rikonoxxut mill-Artikoli 7 u 8 tal-Karta. Madankollu, dawn il-limitazzjonijiet huma meħtieġa u, f'konformità mal-prinċipju tal-proporzjonalità, jilħqu b'mod ġenwin oġġettivi rikonoxxuti ta' interess ġenerali. Għalhekk huma konformi mar-rekwiziti għal dawn il-limitazzjonijiet stabbiliti fl-Artikolu 52(1) tal-Karta u mal-każistika rilevanti tal-Qorti tal-Ġustizzja u għandhom jiġu applikati f'konformità mad-dispożizzjonijiet tad-Direttiva 95/46/KE tal-Parlament Ewropew u tal-Kunsill¹⁵.

¹⁵ Id-Direttiva tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' data personali u dwar il-moviment liberu ta' dik id-data (ĠU L 281, 23.11.1995, p.31).

- (29) Fejn kandidat mis-sess l-anqas irrapprezentat jistabbilixxi l-preżunzjoni li kien ikkwalifikat meta mqabbel mal-kandidat magħżul tas-sess l-ieħor, il-kumpannija elenkata għandha tkun meħtieġa turi l-korrettezza tal-għażla.
- (29a) F'konformità mal-prinċipju tas-sussidjarjetà, huwa importanti li tiġi aċċettata l-legittimità ta' approċċi differenti u tkun rikonoxxuta l-effikaċja ta' ċerti miżuri nazzjonali disponibbli f'dan il-qasam kumpless ta' politika. F'xi Stati Membri, miżuri li jipprevedu għal mezzi ugwalment effettivi sabiex tiġi żgurata rappreżentazzjoni aktar bilanċjata ta' nisa u rġiel fuq il-bordijiet ta' kumpanniji elenkati, diġà ttieħdu jew għad iridu jittieħdu, jew jista' jkun hemm evidenza ta' progress li huwa vicin tal-objettivi stabbiliti b'din id-Direttiva, qabel l-iskadenza għall-implimentazzjoni tagħha. Ir-rekwiziti kollha relatati mal-proċess ta' għażla tal-kandidati jistgħu jiġu sospizi minn dawk l-Istati Membri. Fi Stati Membri li introduċew miżuri ugwalment effettivi permezz ta' leġislazzjoni nazzjonali li tirrikjedi li l-membri tas-sess sottorappreżentat ikollhom mill-inqas 30 % tal-karigi ta' direttur mhux eżekuttiv jew mill-anqas 25 % tal-karigi ta' direttur kollha f'kumpanniji elenkati kbar, ir-regoli ta' tqarrib definiti f'din id-Direttiva dwar in-numru speċifiku ta' membri tal-bord għandhom jiġu applikati *mutatis mutandis* għall-fini tal-evalwazzjoni ta' dawn id-dispożizzjonijiet nazzjonali skont din id-Direttiva.
- (29b) Bil-għan ukoll li jittejjeb il-bilanċ bejn is-sessi fost diretturi involuti f'kompiti ta' ġestjoni ta' kuljum, il-kumpanniji elenkati għandhom ikunu meħtieġa li jistabbilixxu objettivi kwantitattivi individwali rigward rappreżentanza aktar bilanċjata taż-żewġ sessi fost id-diretturi eżekuttivi, bil-għan li jintlaħqu dawn l-objettivi sad-data stipulata f'din id-Direttiva. Dawn l-objettivi għandhom jgħinu lill-kumpanniji biex jiksbu progress tangibbli meta mqabbla mas-sitwazzjoni attwali tagħhom. Dan l-obbligu m'għandux japplika għal kumpanniji elenkati li jilħqu l-objettiv ta' 33 % rilevanti għad-diretturi kollha, kemm eżekuttivi kif ukoll dawk mhux eżekuttivi.

- (29d) L-Istati Membri għandhom jobbligaw lill-kumpanniji elenkati sabiex jipprovdu informazzjoni dwar il-kompożizzjoni tas-sessi tal-bordijiet tagħhom kif ukoll informazzjoni dwar il-miżuri li ttiehdu bil-għan li jintlaħqu l-oġġettivi stabbiliti f'din id-Direttiva, fuq bażi annwali lill-awtoritajiet kompetenti sabiex jippermettulhom jivvalutaw il-progress ta' kull kumpannija elenkata lejn rappreżentazzjoni aktar bilanċjata bejn l-irġiel u n-nisa fost id-diretturi. Din l-informazzjoni għandha tiġi ppubblikata minn kumpanniji elenkati b'mod xieraq u aċċessibbli fuq il-siti web tagħhom. Fejn kumpannija elenkata ma tkunx laħqet l-oġġettivi kwantitattivi applikabbli, din l-informazzjoni għandha tinkludi wkoll deskrizzjoni tal-miżuri li l-kumpannija biġsietha tiegħu fil-futur sabiex tilhaq l-oġġettivi. Fejn l-Istati Membri jkunu ssospendew l-applikazzjoni tal-Artikolu 4a fuq il-bażi tal-Artikolu 4b(1a)(a) dawn l-obbligi ma għandhomx japplikaw sakemm il-leġislazzjoni nazzjonali jkun fiha l-istess obbligi ta' rappurtar jew obbligi simili.
- (30) L-obbligi relatati mal-proċess tal-għażla ta' kandidati għal haġra jew elezzjoni, l-obbligu li tiġi stabbilita mira volontarja b'rabta mad-diretturi eżekuttivi, u mal-obbligi ta' rapportar għandhom ikunu infurzati b'miżuri li huma effettivi, proporzjonati u dissważivi. Mingħajr preġudizzju għal-liġi nazzjonali dwar l-impożizzjoni ta' miżuri ta' infurzar, dment li l-kumpanniji elenkati jkunu konformi ma' daww l-obbligi, dawn m'għandhomx jiġu ppenalizzati talli ma jkunx irnexxielhom jilħqu l-oġġettivi kwantitattivi li jikkonċernaw ir-rappreżentazzjoni tan-nisa u l-irġiel fost id-diretturi. Il-miżuri ta' infurzar m'għandhomx jiġu applikati għall-kumpanniji elenkati stess jekk taħt il-liġi nazzjonali azzjoni jew omissjoni partikolari mhix attribwibbli lill-kumpannija, iżda lil persuni fiżiċi jew ġuridiċi oħrajn bħal azzjonisti individwali.

(31)

(32)

(33)

(34)

(35)

- (35b) L-Istati Membri jew kumpanniji elenkati jistgħu jintroduċu jew iżommu miżuri aktar favorevoli biex tiġi żgurata rappreżentazzjoni iktar bilanċjata tal-irġiel u n-nisa.
- (36) Din id-Direttiva tirrispetta d-drittijiet fundamentali u tosserva l-prinċipji rikonoxxuti mill-Karta. B'mod partikolari, tikkontribwixxi għat-twettiq tad-dritt għall-ugwaljanza bejn in-nisa u l-irġiel (l-Artikolu 23 tal-Karta), id-dritt tal-libertà tal-għażla tal-mestier u d-dritt li taħdem (l-Artikolu 15 tal-Karta). Din id-Direttiva tfittex li tiżgura r-rispett sħiħ tad-dritt għal rimedju effettiv u għal proċess imparzjali (l-Artikolu 47 tal-Karta). Il-limitazzjonijiet fuq l-eżerċizzju tal-libertà li wiehed imexxi negozju (l-Artikolu 16 tal-Karta) u d-dritt għall-proprjetà (l-Artikolu 17(1) tal-Karta) jirrispettaw l-essenza ta' dawk id-drittijiet u l-libertajiet u huma meħtieġa u proporzjonati. Huma ġenwinament jilhqqu l-oġettivi ta' interess ġenerali rikonoxxuti mill-Unjoni u l-ħtieġa li jiġu protetti d-drittijiet u l-libertajiet tal-oħrajn.
- (37) Filwaqt li xi Stati Membri ħadu azzjoni regolatorja jew inkoraġġew l-awtoregolamentazzjoni b'riżultati mhalltin, il-biċċa l-kbira tal-Istati Membri ma ħadux azzjoni jew indikaw ir-rieda tagħhom li jaġixxu b'mod li jwassal għal titjib suffiċjenti. Projezzjonijiet ibbażati fuq analiżi komprensiva tal-informazzjoni kollha disponibbli dwar ix-xejriet tal-imġhoddi u dawk attwali kif ukoll l-intenzjonijiet juru li rappreżentazzjoni bbilanċjata tan-nisa u l-irġiel fost il-membri tal-bordijiet fl-Unjoni kollha f'konformità mal-oġettivi stabbiliti f'din id-Direttiva mhix ser tinkiseb mill-Istati Membri meta jaġixxu individwalment fi kwalunkwe punt fil-futur prevedibbli. Fid-dawl ta' dawk iċ-ċirkostanzi u minħabba d-diskrepanzi li dejjem qed jikbru bejn l-Istati Membri f'termini tar-rappreżentazzjoni tan-nisa u l-irġiel fuq il-bordijiet tal-kumpanniji, il-bilanċ bejn is-sessi fuq il-bordijiet korporattivi fl-Unjoni kollha jista' jittejjeb biss permezz ta' approċċ komuni, u l-potenzjal għall-ugwaljanza bejn is-sessi, il-kompetittività u t-tkabbir jista' jintlaħaq aħjar permezz ta' azzjoni koordinata fil-livell tal-Unjoni aktar milli permezz ta' inizjattivi nazzjonali ta' kamp ta' applikazzjoni, ambizzjoni u effikaċja varjabbli. Billi l-oġettivi ta' din id-Direttiva ma jistgħux jintlaħqu biżżejjed mill-Istati Membri u għaldaqstant, minħabba l-iskala u l-effett tal-azzjoni, jistgħu jintlaħqu aħjar fil-livell tal-Unjoni, l-Unjoni tista' tadotta miżuri skont il-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea.

- (38) Skont il-prinċipju tal-proporzjonalità, kif stabbilit f'dak l-istess Artikolu, din id-Direttiva hija limitata għall-iffissar ta' għanijiet u prinċipji komuni u ma tmurx lil hinn minn dak li huwa meħtieġ sabiex jinkisbu dawk l-oġettivi. L-Istati Membri jingħataw biżżejjed libertà biex jiddeterminaw kif l-oġettivi stabbiliti f'din id-Direttiva għandhom jinkisbu l-aħjar meta jitqiesu ċ-ċirkostanzi nazzjonali, b'mod partikolari r-regoli u l-prattiċi li jikkonċernaw ir-reklutaġġ f'pożizzjonijiet fuq il-bordijiet. Din id-Direttiva ma tinterferixx mal-possibbiltà għall-kumpanniji elenkati biex jaħtru l-membri tal-bordijiet l-aktar kwalifikati, u tagħti perijodu twil biżżejjed ta' adattament.
- (39) Skont il-prinċipju tal-proporzjonalità, l-oġettiv li jrid jiġi ssodisfat mill-kumpanniji elenkati għandu jkun limitat fiż-żmien u jibqa' fis-seħħ biss sakemm jintlaħaq progress sostenibbli dwar il-kompożizzjoni tas-sessi tal-bordijiet. Għal dik ir-raġuni, il-Kummissjoni għandha regolarment tirrevedi l-applikazzjoni ta' din id-Direttiva u tirrapporta lill-Parlament Ewropew u lill-Kunsill. Barra minn hekk, din id-Direttiva tipprevedi għal data ta' skadenza. Il-Kummissjoni għandha teżamina, fir-reviżjoni tagħha, jekk hemmx il-ħtieġa li testendi t-tul taż-żmien tad-Direttiva lil hinn minn dak il-perijodu.
- (40) Skont id-Dikjarazzjoni tal-Politika Kongunta tal-Istati Membri u l-Kummissjoni tat-28 ta' Settembru 2011 dwar dokumenti ta' spjegazzjoni,¹⁶ l-Istati Membri impenjaw irwiehhom li jakkumpanjaw, f'każijiet iġġustifikati, in-notifika tal-miżuri ta' traspożizzjoni tagħhom b'dokument wiehed jew aktar li jispjegaw ir-relazzjoni bejn il-komponenti ta' direttiva u l-partijiet korrispondenti tal-istrumenti tat-traspożizzjoni nazzjonali. Fir-rigward ta' din id-Direttiva, il-legislatur iqis li t-trasmissjoni ta' dokumenti bħal dawn hija ġustifikata,

ADOTTAW DIN ID-DIRETTIVA:

¹⁶ ĠU C 369, 17.12.2011, p. 14.

Artikolu 1

Materja

Din id-Direttiva tfittex li tikseb rappreżentazzjoni aktar bilanċjata tal-irġiel u n-nisa fost id-diretturi ta' kumpanniji elenkati billi tistabbilixxi miżuri mmirati lejn progress aktar mgħaġġel lejn il-bilanċ bejn is-sessi filwaqt li tħalli lill-kumpanniji elenkati biżżejjed zmien biex jagħmlu l-arrangamenti neċessarji.

Artikolu 2

Definizzjonijiet

Għall-finijiet ta' din id-Direttiva, japplikaw dawn id-definizzjonijiet li ġejjin:

- (1) 'kumpannija elenkata' tfisser kumpannija li jkollha l-uffiċċju registrat tagħha fi Stat Membru, u li l-ishma tagħha huma ammessi għall-kummerċ f'suq regolat fit-tifsira tal-punt (14) tal-Artikolu 4(1) tad-Direttiva 2004/39/KE, fi Stat Membru wieħed jew aktar;
- (2) 'bord' tfisser kull korpo amministrattiv, maniġerjali jew superviżorju ta' kumpannija elenkata;
- (3) 'direttur', tfisser kwalunkwe membru ta' bord, inkluż rappreżentant tal-impjegati;
- (4) 'direttur eżekuttiv', tfisser kwalunkwe membru ta' bord unitarju li hu involut fil-ġestjoni ta' kuljum tal-kumpannija elenkata u kwalunkwe membru ta' bord maniġerjali f'sistema b'żewġ bordijiet;
- (5) 'direttur mhux eżekuttiv' tfisser kwalunkwe membru ta' bord unitarju li mhux direttur eżekuttiv u kwalunkwe membru ta' bord superviżorju f'sistema b'żewġ bordijiet;

- (6) 'bord unitarju' tfisser bord uniku li jwettaq kemm il-funzjonijiet manigerjali kif ukoll daww superviżorji ta' kumpannija elenkata;
- (7) 'sistema b'zewġ bordijiet' tfisser sistema li fiha kemm il-funzjonijiet manigerjali kif ukoll daww superviżorji ta' kumpannija elenkata jkunu mwettqa minn bordijiet separati;
- (8) 'intrapriża żgħira u ta' daqs medju' jew 'SME' tfisser kumpannija li timpjega inqas minn 250 persuna u li għandha fatturat annwali li ma jaqbiżx EUR 50 miljun, jew total annwali tal-karta tal-bilanċ li ma jaqbiżx EUR 43 miljun, jew, għal SME li jkollha l-uffiċċju registrat tagħha fi Stat Membru li l-munita tiegħu ma tkunx l-ewro, l-ammonti ekwivalenti fil-munita ta' dak l-Istat Membru;
- (9)

Artikolu 2a

Ligi applikabbli

L-Istat Membru kompetenti biex jirregola materji koperti f'din id-Direttiva fir-rigward ta' kumpannija elenkata speċifika għandu jkun l-Istat Membru fejn il-kumpannija jkollha l-uffiċċju rreġistrat tagħha u l-ligi applikabbli għandha tkun il-ligi ta' dak l-Istat Membru.

Artikolu 3

Esklużjoni ta' impriži żgħar u ta' daqs medju

Din id-Direttiva ma għandhiex tapplika għal impriži żgħar u ta' daqs medju.

Artikolu 4

Objettivi fir-rigward ta' bilanċ bejn is-sessi fuq bordijiet

1. L-Istati Membri għandhom jiżguraw li l-kumpanniji elenkati:
 - (a) ikollhom l-għan li jiksbu, sal-31 ta' Diċembru 2022, l-objettiv li l-membri tas-sess sottorappreżentat ikollhom mill-inqas 40 % tal-pożizzjonijiet ta' diretturi mhux eżekuttivi

jew
 - (b) ikollhom l-għan li jiksbu, sal-31 ta' Diċembru 2022, l-objettiv li l-membri tas-sess sottorappreżentat ikollhom mill-inqas 33% tal-pożizzjonijiet kollha ta' diretturi, inkluż diretturi eżekuttivi u mhux eżekuttivi
2. In-numru ta' pożizzjonijiet ta' direttur mhux eżekuttiv li għandu jitqies meħtieġ sabiex jintlaħaq l-objettiv stabbilit fil-paragrafu 1(a) għandu jkun in-numru l-eqreb lejn il-proporzjon ta' 40%, iżda anqas minn 50%, filwaqt li n-numru tal-pożizzjonijiet kollha ta' direttur li għandhom jitqiesu meħtieġa biex jintlaħaq l-objettiv stabbilit fil-paragrafu 1(b) għandu jkun in-numru l-eqreb lejn il-proporzjon ta' 33%, iżda inqas minn 50%. Dawn in-numri huma mogħtija fl-Anness.
- 3.
- 4.
- 5.
6. L-Istati Membri jistgħu jistipulaw li l-kumpanniji elenkati fejn il-membri tas-sess sottorappreżentat jirrappreżentaw inqas minn 10 % tal-forza tax-xogħol ma jkunux soġġetti għad-dispożizzjonijiet stabbiliti f'dan l-Artikolu.
- 7.

Artikolu 4a

Mezzi sabiex jintlaħqu l-objettivi

1. L-Istati Membri għandhom jiżguraw li, bil-għan li jintlaħaq l-objettiv stipulat fl-Artikolu 4(1), f'kumpanniji elenkati li ma jissodisfawx dawk l-objettivi l-għażla ta' kandidati għall-ħatra jew l-elezzjoni għall-pożizzjonijiet imsemmija fl-Artikolu 4(1) għandha ssir abbażi ta' analizi komparattiva tal-kwalifiki ta' kull kandidat, billi japplikaw kriterji ċari, ifformulati b'mod newtrali u mhux ambigwi stabbiliti minn qabel il-proċess tal-għażla.
2. Fl-għażla ta' kandidati għall-ħatra jew l-elezzjoni għall-pożizzjonijiet imsemmija fl-Artikolu 4(1), l-Istati Membri għandhom jiżguraw li, meta ssir għażla bejn kandidati li huma kkwalifikati ndaqgħ f'termini ta' adegwatezza, kompetenza u prestazzjoni professjonali, għandha tingħata prijorità lill-kandidat mis-sess sottorappreżentat, ħlief jekk valutazzjoni oġġettiva li tqis il-kriterji kollha speċifiċi għall-kandidati individwali xxaqleb il-bilanċ favur il-kandidat tas-sess l-ieħor.
3. Waqt li jirrispettaw id-dispożizzjonijiet tad-Direttiva 95/46/KE, l-Istati Membri għandhom jiżguraw li, bi tweġiba għal talba minn kandidat li jkun ġie kkunsidrat fl-għażla għall-ħatra jew l-elezzjoni, il-kumpanniji elenkati huma obbligati jgħarrfu lil dak il-kandidat b'dan li ġej:
 - (a) il-kriterji tal-kwalifiki li kienu l-bażi tal-għażla,
 - (b) il-valutazzjoni komparattiva oġġettiva tal-kandidati skont dawk il-kriterji, u,
 - (c) fejn rilevanti, il-kunsiderazzjonijiet li xaqilbu l-bilanċ favur kandidat tas-sess l-ieħor.

4. L-Istati Membri għandhom jieħdu l-miżuri meħtieġa, skont is-sistemi ġudizzjarji nazzjonali tagħhom, biex jiżguraw li fejn kandidat mis-sess sottorappreżentat jistabbilixxi fatti minn fejn jista' jkun prezunt li dak il-kandidat kien kwalifikat daqs il-kandidat tas-sess l-ieħor magħżul għall-hatra jew l-elezzjoni, għandu jkun id-dmir tal-kumpannija elenkata li tipprova li ma kienx hemm ksur tal-Artikolu 4a(2).

Artikolu 4b

Sospensjoni tal-applikazzjoni tal-Artikolu 4a

1. Stat Membru fejn, qabel [*il-ĠU jdaħħal l-iskadenza għall-implimentazzjoni skont l-Artikolu 8(1)*], ikunu diġà tteħdu miżuri ugwalment effettivi bl-iskop li jikseb rappreżentazzjoni aktar bilanċjata ta' nisa u rġiel fost id-diretturi tal-kumpanniji elenkati f'konformità mal-objettivi mogħtija fl-Artikolu 4(1), jew intlaħaq progress li jqarreb lejn dawn l-objettivi, jista' jiddeċiedi li jissospendi l-applikazzjoni tal-Artikolu 4a. F'dan il-każ, l-objettivi stabbiliti fl-Artikolu 4(1) għandhom jitqiesu li ntlahqu.
- 1a. L-applikazzjoni tal-Artikolu 4a tista' tiġi sospiza, skont il-kondizzjonijiet stipulati fil-paragrafu 1 qabel l-iskadenza għall-implimentazzjoni skont l-Artikolu 8(1). Il-kondizzjonijiet għas-sospensjoni għandhom jitqiesu ssodisfati fejn, pereżempju:
- a) il-legislazzjoni nazzjonali tirrikjedi li l-membri tas-sess sottorappreżentat ikollhom mill-inqas 30% tal-pożizzjonijiet ta' diretturi mhux eżekuttivi jew mill-anqas 25% tal-pożizzjonijiet ta' direttur kollha sa mhux aktar tard mill-31 ta' Diċembru 2022 u japplikaw miżuri ta' infurzar effettivi, proporzjonati u dissważivi fil-każ ta' nuqqas ta' konformità ma' dawn ir-rekwiżiti. Fejn il-miri vinkolanti stabbiliti fil-legislazzjoni nazzjonali ma japplikawx għall-kumpanniji kollha li jaqgħu fil-kamp ta' applikazzjoni ta' din id-Direttiva, il-kondizzjonijiet għas-sospensjoni għandhom madankollu jitqiesu li ġew issodisfati jekk l-obbligi li jiġu stabbiliti l-objettivi kwantitattivi individwali msemmija¹⁷ fl-Artikolu 4c(1) japplikaw għall-kumpanniji elenkati kollha mhux koperti mill-miri vinkolanti, inklużi l-SMEs, fir-rigward tal-membri mhux eżekuttivi u eżekuttivi tal-bordijiet kif ukoll fir-rigward ta' mill-inqas livell manigerjali wiehed taħt il-livell ta' bord.

¹⁷ Tibdil editorjali.

- b) il-membri tas-sess sottorappreżentat ikollhom mill-inqas 30% tan-numru totali tal-pożizzjonijiet kollha ta' direttur mhux eżekuttiv jew mill-inqas 25% tan-numru totali tal-pożizzjonijiet kollha ta' direttur.
 - c) il-membri tas-sess sottorappreżentat ikollhom mill-inqas 25% tan-numru totali tal-pożizzjonijiet kollha ta' direttur mhux eżekuttiv jew 20% tan-numru totali tal-pożizzjonijiet kollha ta' direttur u l-livell ta' rappreżentazzjoni jkun żdied b'mill-inqas 7.5 punti perċentwali fuq perijodu reċenti ta' hames snin li jispicċa qabel l-iskadenza għall-implimentazzjoni skont l-Artikolu 8(1).
- 1b. Għall-iskop tal-valutazzjoni ta' sospensjoni abbażi tal-paragrafu 1a(a) jew 2,¹⁸ in-numru ta' karigi ta' direttur meħtieġa għandu jkun in-numru l-eqreb lejn il-proporzjon ta' 30 % ta' diretturi mhux eżekuttivi jew 25% tal-karigi ta' direttur kollha, iżda inqas minn 40%. Dan għandu jkun ukoll il-każ fejn, skont il-legislazzjoni nazzjonali, l-oġettivi kwantitattivi vinkolanti jiġu applikati separatament għar-rappreżentanti tal-azzjonisti u dawk tal-impjegati.
2. Stat Membru li jkun¹⁹ issospenda l-applikazzjoni tal-Artikolu 4a skont il-paragrafu 1 jista' jkompli b'din is-sospensjoni wara l-31 ta' Diċembru 2024 fil-każ biss li
- a) il-legislazzjoni nazzjonali li tikkonforma mar-rekwiżiti stipulati fil-paragrafu 1a(a) tibqa' applikabbli; jew
 - b)
 - b) il-membri tas-sess sottorappreżentat ikollhom mill-inqas 30% tan-numru totali tal-pożizzjonijiet kollha ta' direttur mhux eżekuttiv jew 25% tan-numru totali tal-pożizzjonijiet kollha ta' direttur sal-31 ta' Diċembru 2024.

Meta r-rekwiżiti mogħtija f'dan il-paragrafu ma jkunux issodisfati, l-Istati Membri għandhom jiżguraw l-applikazzjoni tal-Artikolu 4a b'effett mit-30 ta' Settembru 2025.

¹⁸ Korrezzjoni teknika.

¹⁹ Tibdil editorjali.

3. Meta Stat Membru jissospendi l-applikazzjoni tal-Artikolu 4a kif previst fil-paragrafi 1 u 2 abbażi ta' miżuri nazzjonali jew progress li jestendu għad-diretturi eżekuttivi, dak l-Istat Membru jista' wkoll jissospendi r-rekwiziti mogħtija fl-Artikolu 4c(1).

Artikolu 4c

Objettivi kwantitattivi individwali

1. L-Istati Membri għandhom jiżguraw li l-kumpanniji elenkati li ma jkunux soġġetti għall-objettiv stipulat fl-Artikolu 4(1)(b) jistabbilixxu objettivi kwantitattivi individwali rigward rappreżentazzjoni bilanċjata bejn iż-żewġ sessi fost id-diretturi eżekuttivi, li għandu jkollhom l-għan li jilhqu sa mhux aktar tard mill-31 ta' Diċembru 2022.
2. Meta l-Istati Membri jipprevedu, f'konformità mal-Artikolu 4(6), li ċerti kumpanniji elenkati ma jkunux soġġetti għall-objettivi mogħtija fl-Artikolu 4, dawk l-Istati Membri għandhom jiżguraw li dawk il-kumpanniji jistabbilixxu objettivi kwantitattivi individwali rigward rappreżentanza bilanċjata bejn iż-żewġ sessi fost il-pożizzjonijiet kollha ta' direttur u jkollhom l-għan li jilhqu dawk l-objettivi sal-31 ta' Diċembru 2022.

Artikolu 5

Rappurtar

- 1.
2. L-Istati Membri għandhom jesigū li kumpanniji elenkati jipprovdu informazzjoni lill-awtoritajiet kompetenti, darba fis-sena, dwar ir-rappreżentazzjoni bejn is-sessi fuq il-bordijiet tagħhom, b'distinzzjoni bejn diretturi eżekuttivi u mhux eżekuttivi, u dwar il-miżuri meħuda bil-għan li jinkisbu l-objettivi applikabbli stipulati fl-Artikoli 4(1) u 4c. L-Istati Membri għandhom jesigū li l-kumpanniji elenkati jippubblikaw dik l-informazzjoni b'manjiera xierqa u aċċessibbli fuq is-siti web tagħhom.

3. Meta kumpanija elenkata ma tilhaqx l-objettivi stipulat fl-Artikolu 4(1) jew l-objettivi kwantitattivi individwali skont l-Artikolu 4c, l-informazzjoni msemmija fil-paragrafu 2 għandha tinkludi r-raġunijiet għan-nuqqas ta' kisba tal-objettivi u deskrizzjoni tal-miżuri li l-kumpanija diġà ħadet u/jew bi hsiebha tiegħu biex tissodisfahom.
- 3a. L-obbligi stipulati fil-paragrafi 2 u 3 m'għandhomx japplikaw għal kumpaniji elenkati li jkollhom l-uffiċċji reġistrati tagħhom fi Stat Membru li jkun issospenda l-applikazzjoni tal-Artikolu 4a fuq il-bażi tal-Artikolu 4b (1a) (a) u fejn il-liġi nazzjonali tinkludi l-istess obbligi ta' rappurtar jew obbligi simili.
- 4.

Artikolu 6

Miżuri ta' infurzar

1. L-Istati Membri għandhom jistabbilixxu r-regoli dwar il-miżuri ta' infurzar applikabbli għall-ksur tad-dispożizzjonijiet nazzjonali adottati skont l-Artikoli 4a, 4b(1a)(a), 4c, u 5 ta' din id-Direttiva kif applikabbli u għandhom jieħdu l-miżuri kollha meħtieġa biex jiżguraw li dawn jiġu applikati.
2. Il-miżuri ta' infurzar iridu jkunu effettivi, proporzjonati u dissważivi.
3. Kumpaniji elenkati jistgħu jinżammu responsabbli biss għal atti jew ommissjonijiet li jistgħu jiġu attribwiti lilhom skont il-liġi nazzjonali.

Artikolu 7

Rekwiżiti minimi

L-Istati Membri jistgħu jintroduċu jew iżommu dispożizzjonijiet li huma aktar favorevoli minn dawk stipulati f'din id-Direttiva biex tiġi żgurata rappreżentazzjoni iktar bilanċjata tal-irġiel u n-nisa fir-rigward ta' kumpaniji elenkati, sakemm dawk id-dispożizzjonijiet ma johlolqux diskriminazzjoni mhux ġustifikata u ma jfjixklux il-funzjonament tajjeb tas-suq intern.

Artikolu 7a (ġdid)

Korpi għall-promozzjoni tal-bilanċ bejn is-sessi f'kumpanniji elenkati

L-Istati Membri għandhom jaħtru korp wieħed jew aktar għall-promozzjoni, l-analizi, il-monitoraġġ u l-appoġġ tal-bilanċ bejn is-sessi fuq il-bordijiet ta' kumpanniji elenkati; dawn il-korpi jistgħu jkunu, pereżempju, dawk mahtura f'konformità mal-Artikolu 20 tad-Direttiva 2006/54/KE tal-Parlament Ewropew u tal-Kunsill²⁰.

Artikolu 8

Implimentazzjoni

1. L-Istati Membri għandhom jadottaw u jipubblikaw, sa *[tliet snin wara l-adozzjoni]*, il-ligijiet, ir-regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva. It-test ta' dawn għandhom jikkomunikawh minnufih lill-Kummissjoni.
2. Meta l-Istati Membri jadottaw dawk il-miżuri, għandhom jinkludu referenza għal din id-Direttiva jew ikunu akkumpanjati mit-tali referenza waqt il-pubblikazzjoni uffiċjali tagħhom. L-Istati Membri għandhom jistabbilixxu kif għandha ssir tali referenza.
- 2a. L-Istati Membri li jissospendu, skont l-Artikolu 4b, l-applikazzjoni tar-rekwiżiti marbuta mal-proċess tal-għażla tal-kandidati għal haħtra jew elezzjoni msemmija fl-Artikolu 4a għandhom minnufih jikkomunikaw lill-Kummissjoni l-informazzjoni li turi li l-kondizzjonijiet stipulati fl-Artikolu 4b jkunu ssodisfati.
- 3.
4. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li huma jadottaw fil-qasam kopert minn din id-Direttiva.

²⁰ Direttiva 2006/54/KE tal-Parlament Ewropew u tal-Kunsill tal-5 ta' Lulju 2006 dwar l-implimentazzjoni tal-prinċipju ta' opportunitajiet indaqs u ta' trattament ugwali tal-irġiel u n-nisa fi kwistjonijiet ta' impjegi u xogħol (ĠU L 204, 26.7.2006, p. 23).

Artikolu 9

Analizi

1. L-Istati Membri għandhom jikkomunikaw lill-Kummissjoni sa [*sena wara d-data prevista fl-Artikolu 8(1)*] u kull sentejn wara, rapport dwar l-implimentazzjoni ta' din id-Direttiva. Dawn ir-rapporti għandhom jinkludu, fost oħrajn, informazzjoni komprensiva dwar il-mizuri meħuda sabiex jintlaħqu l-oġettivi stipulati fl-Artikolu 4(1) jew dwar l-issodisfar tal-kondizzjonijiet imsemmija fl-Artikolu 4b kif applikabbli, informazzjoni pprovduta skont l-Artikolu 5 u, fejn applikabbli, informazzjoni rappreżentattiva dwar impenji individwali meħuda minn kumpanniji elenkati skont l-Artikolu 4c.
2. L-Istati Membri li jissospendu, skont l-Artikolu 4b, l-applikazzjoni tal-Artikolu 4a għandhom jinkludu fir-rapporti msemmija fil-paragrafu 1 informazzjoni li turi jekk il-kondizzjonijiet stipulati fl-Artikolu 4b jkunux issodisfati. Il-Kummissjoni għandha toħroġ rapport speċifiku sa [*sentejn wara d-data prevista fl-Artikolu 8(1)*] li tivverifika, fost hwejjeġ oħra, jekk il-kondizzjonijiet fl-Artikolu 4b jkunux issodisfati.
3. Il-Kummissjoni għandha tanalizza l-applikazzjoni ta' din id-Direttiva u tirrapporta lill-Parlament Ewropew u lill-Kunsill sal-31 ta' Diċembru 2026 u kull sentejn wara. Il-Kummissjoni għandha tevalwa b'mod partikolari jekk l-oġettivi ta' din id-Direttiva ntlahqux.
4. Fir-rapporti tagħha, il-Kummissjoni għandha tevalwa, fid-dawl tal-iżviluppi fir-rappreżentanza tal-irġiel u nisa fuq bordijiet u fil-livelli differenti tat-teħid tad-deċiżjonijiet fl-ekonomija kollha u filwaqt li tqis jekk il-progress huwiex suffiċjentement sostenibbli, jekk hemmx il-htieġa li testendi ż-żmien ta' din id-Direttiva lil hinn mid-data speċifikata fl-Artikolu 10(2) jew li temendaha b'xi mod ieħor.

Artikolu 10
Dhul fis-seħħ u skadenza

1. Din id-Direttiva għandha tidhol fis-seħħ fl-*[għoxrin]* jum wara l-pubblikazzjoni tagħha f'*Il-Gurnal Uffiċjali tal-Unjoni Ewropea*.
2. Hija għandha tiskadi fil-31 ta' Diċembru 2033.

Artikolu 11
Destinatarji

Din id-Direttiva hija indirizzata lill-Istati Membri.

Magħmul fi Brussell,

Għall-Parlament Ewropew
Il-President *Il-President*

Għall-Kunsill

**OBJETTIVI NUMERIČI TA'
DIRETTURI TAS-SESS SOTTORAPPREŻENTAT**

Numru ta' pożizzjonijiet fuq il-Bord	Numru minimu ta' diretturi mhux eżekuttivi tas-sess sottorappreżentat mehtieġ biex jintlahaq l-oġjettiv ta' 40% (Artikolu 4(1))	Numru minimu ta' diretturi tas-sess sottorappreżentat mehtieġ biex jintlahaq l-oġjettiv ta' 33% (Artikolu 4(1)(b))
1	-	-
2	-	-
3	1 (33,3%)	1 (33,3%)
4	1 (25%)	1 (25%)
5	2 (40%)	2 (40%)
6	2 (33,3%)	2 (33,3%)
7	3 (42,9%)	2 (28,6%)
8	3 (37,5%)	3 (37,5%)
9	4 (44,4%)	3 (33,3%)
10	4 (40%)	3 (30%)
11	4 (36,4%)	4 (36,4%)
12	5 (41,7%)	4 (33,3%)
13	5 (38,4%)	4 (30,8%)
14	6 (42,9%)	5 (35,7%)
15	6 (40%)	5 (33,3%)
16	6 (37,5%)	5 (31,3%)
17	7 (41,2%)	6 (35,3%)

18	7 (38,9%)	6 (33,3%)
19	8 (42,1%)	6 (31,6%)
20	8 (40%)	7 (35%)
21	8 (38,1%)	7 (33,3%)
22	9 (40,1%)	7 (31,8%)
23	9 (39,1%)	8 (34,8%)
24	10 (41,7%)	8 (33,3%)
25	10 (40%)	8 (32%)
26	10 (38,5%)	9 (34,6%)
27	11 (40,7%)	9 (33,3%)
28	11 (39,3%)	9 (32,1%)
29	12 (41,4%)	10 (34,5%)
30	12 (40%)	10 (33,3%)
